

# NATIONAL NEWS BULLETIN (ODIA)

30 May - 2024

Mid Bulletin : 1.50 p.m.

---

## ମୁଖ୍ୟ ସମ୍ବାଦ

- ସପ୍ତମ ତଥା ଅକ୍ତିମ ପର୍ଯ୍ୟାୟ ନିର୍ବାଚନ ଲାଗି ଆଜି ସଂଧ୍ୟାରେ ଶେଷ ହେଉଛି ପ୍ରଚାର ।
- ଶେଷ ପର୍ଯ୍ୟାୟରେ ଦଳୀୟ ପ୍ରାର୍ଥୀଙ୍କ ସପକ୍ଷରେ ଜୋର୍ଦ୍ଦାର ପ୍ରଚାରରେ ସାମିଲ ହେଲେ ଷ୍ଟାର ପ୍ରଚାରକ ।
- ଉପରାଷ୍ଟ୍ରପତି ଜଗଦୀପ ଧନଶଢ଼ଙ୍କ ଉତ୍ତରାଧିକାରୀଙ୍କୁ ଦିନିକିଆ ଗସ୍ତ ।
- ଜାତୀୟ ରାଜପଥ ଗୁଡ଼ିକର ଭିଡ଼ିଭୁମି ବିକାଶ ଓ ଉନ୍ନତିକରଣ ପାଇଁ ବିଦେଶୀ ପୁଞ୍ଜିନିବେଶକଙ୍କୁ ଆକୃଷ୍ଟ କରିବା ଲାଗି NHAI ନେଲା ପଦକ୍ଷେପ ।
- ଗାଜା-ଇଜିପ୍ଟ ସୀମାରେ ୧୪ କିଲୋମିଟର ଦୀର୍ଘ ଅଞ୍ଚଳକୁ ନିୟନ୍ତ୍ରଣକୁ ନେଲା ଇସ୍ରାଏଲ ସେନା ।

ଏବଂ

- ଦକ୍ଷିଣ-ପଶ୍ଚିମ ମୌସୁମୀ ଆଜି କେରଳ ସ୍ପର୍ଶ କରିବ ବୋଲି କହିଛି ଭାରତୀୟ ପାଣିପାଗ ବିଭାଗ ।

# ସେଭେନ୍ ଫେଜ୍-ଓଡ଼ିଶା କ୍ୟାମ୍ପେନ୍

ଦେଶରେ ସଫଳ ତଥା ଅକ୍ରିମ ପର୍ଯ୍ୟାୟ ସାଧାରଣ ନିର୍ବାଚନ ଲାଗି ଆଜି ସନ୍ଧ୍ୟାରେ ପ୍ରଚାର କାର୍ଯ୍ୟ ଶେଷ ହେବ । ଏହି ପର୍ଯ୍ୟାୟରେ ୭ଟି ରାଜ୍ୟ ଓ ଗୋଟିଏ କେନ୍ଦ୍ର ଶାସିତ ଅଞ୍ଚଳର ମୋଟ ୫୭ଟି ସଂସଦୀୟ କ୍ଷେତ୍ର ଲାଗି ଆସନ୍ତା ଶନିବାର ଦିନ ଭୋଟ୍ ଗ୍ରହଣ କରାଯିବ । ସେଥିମଧ୍ୟରେ ଉତ୍ତରପ୍ରଦେଶ ଓ ପଞ୍ଜାବର ୧୩ଟି ଲେଖାଏଁ ଆସନ, ପଶ୍ଚିମବଙ୍ଗର ୯ଟି, ବିହାରର ୮ଟି, ଓଡ଼ିଶାର ୬ଟି, ହିମାଚଳ ପ୍ରଦେଶର ୪ଟି, ଝାଡ଼ଖଣ୍ଡର ୩ଟି ଓ ଚଣ୍ଡିଗଡ଼ କେନ୍ଦ୍ରଶାସିତ ଅଞ୍ଚଳର ଗୋଟିଏ ଲୋକସଭା ଆସନ ଅନ୍ତର୍ଭୁକ୍ତ । ଏହି ପର୍ଯ୍ୟାୟରେ ଲୋକସଭା ଆସନଗୁଡ଼ିକ ଲାଗି ୯୦୪ଜଣ ପ୍ରାର୍ଥୀଙ୍କର ରାଜନୈତିକ ଭବିଷ୍ୟତ ନିର୍ଦ୍ଧାରିତ ହେବ ।

ସେହିଦିନ ଓଡ଼ିଶାରେ ହେବାକୁ ଥିବା ଚତୁର୍ଥ ପର୍ଯ୍ୟାୟ ନିର୍ବାଚନରେ ୬ଟି ସଂସଦୀୟ କ୍ଷେତ୍ର ଏବଂ ଏହାର ଅନ୍ତର୍ଗତ ୪୨ଟି ବିଧାନସଭା ଆସନ ଲାଗି ଏକ ସଙ୍ଗେ ମତଗ୍ରହଣ କରାଯିବ । ଏହି ସଂସଦୀୟ କ୍ଷେତ୍ର ଗୁଡ଼ିକ ହେଉଛି ମୟୂରଭଞ୍ଜ, ବାଲେଶ୍ଵର, ଯାଜପୁର, କେନ୍ଦ୍ରାପଡ଼ା, ଭଦ୍ରକ ଓ ଜଗତସିଂହପୁର । ଆସନ୍ତା ମାସ ୪ ତାରିଖ ଦିନ ସମସ୍ତ ପର୍ଯ୍ୟାୟ ନିର୍ବାଚନର ଭୋଟ ଗଣତି କରାଯିବ ।

ନିର୍ବାଚନର ଶେଷ ପର୍ଯ୍ୟାୟରେ ବିଭିନ୍ନ ରାଜନୈତିକ ଦଳର ବରିଷ୍ଠ ନେତୃବୃନ୍ଦ ଦଳୀୟ ପ୍ରାର୍ଥୀଙ୍କ ସପକ୍ଷରେ ଜନସମାବେଶ ଓ ରୋଡ଼ ଶୋ'

ମାଧ୍ୟମରେ ଭୋଟରଙ୍କୁ ନିଜ ଆଡ଼କୁ ଆକୃଷ୍ଟ କରିବା ପାଇଁ ଶେଷ ପ୍ରୟାସ ଜାରି ରଖିଛନ୍ତି ।

ବରିଷ୍ଠ ବିଜେପି ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଗତକାଲି ପଶ୍ଚିମବଙ୍ଗ ଏବଂ ଓଡ଼ିଶାର କେତେକ ନିର୍ବାଚନୀ ର୍ୟାଲିରେ ଦଳୀୟ ପ୍ରାର୍ଥୀଙ୍କ ସପକ୍ଷରେ ନିର୍ବାଚନ କରିଛନ୍ତି । ଶ୍ରୀ ମୋଦୀ ଆଜି ପଞ୍ଜାବର ହୁସିଆରପୁରଠାରେ ନିର୍ବାଚନୀ ସମାବେଶକୁ ସମ୍ବୋଧନ କରିଛନ୍ତି ।

ସେହିଭଳି ବିଜେପି ରାଷ୍ଟ୍ରୀୟ ଅଧ୍ୟକ୍ଷ ଜେ.ପି. ନଡ୍ଡା ଆଜି ଅମ୍ବିତସର, ଫରିଦକୋଟ ଏବଂ ରୂପନଗର ଅଞ୍ଚଳରେ ଦଳୀୟ ପ୍ରାର୍ଥୀଙ୍କ ସପକ୍ଷରେ ପ୍ରଚାରରେ ସାମିଲ ହୋଇଛନ୍ତି ।

କଂଗ୍ରେସର ବରିଷ୍ଠ ନେତା ରାହୁଲ ଗାନ୍ଧି ଆଜି ଓଡ଼ିଶା ଗଣ୍ଡରେ ଆସି ବାଲେଶ୍ଵର ଲୋକସଭା ନିର୍ବାଚନ ମଣ୍ଡଳୀର ସିମୁଳିଆଠାରେ ଏକ ଜନସମାବେଶରେ ଯୋଗଦେଇ ଦଳୀୟ ପ୍ରାର୍ଥୀଙ୍କ ସପକ୍ଷରେ ପ୍ରଚାର କରିଛନ୍ତି । ବିଜେଡି ଏବଂ ବିଜେପି ମଧ୍ୟରେ ଭିତ୍ତିରିଆ ରାଜନୈତିକ ସମ୍ପର୍କ ରହିଛି ବୋଲି ସେ ଅଭିଯୋଗ କରିଛନ୍ତି । ଅନ୍ୟ ରାଜ୍ୟ ତଥା ବିରୋଧୀ ଦଳ ନେତାଙ୍କ ବିରୁଦ୍ଧରେ ଏନ୍‌ଡିଏ ନେତୃତ୍ଵାଧୀନ ସରକାର ତଦନ୍ତକାରୀ ସଂସ୍ଥାଗୁଡ଼ିକୁ ଯେଭଳି ଭାବେ ଉପଯୋଗ କରୁଛନ୍ତି ସେପରି ବିଜେଡି ନେତାଙ୍କ ବିରୁଦ୍ଧରେ ପଦକ୍ଷେପ ନନେବା ଏହାର ଏକ ଉଦାହରଣ ବୋଲି ସେ କହିଛନ୍ତି । ଶିଳ୍ପପତିଙ୍କ ପାଇଁ ଉଭୟ ଦଳର ନେତା ମିଳିତ ଭାବେ କାର୍ଯ୍ୟ କରୁଛନ୍ତି ବୋଲି ସେ ଅଭିଯୋଗ କରିଛନ୍ତି ।

ଏହି ଅନ୍ତିମ ପର୍ଯ୍ୟାୟ ଲୋକସଭା ନିର୍ବାଚନରେ ପ୍ରତିଦ୍ୱନ୍ଦ୍ୱିତା କରୁଥିବା ପ୍ରମୁଖ ପ୍ରାର୍ଥୀଙ୍କ ମଧ୍ୟରେ ପୂର୍ବତନ କେନ୍ଦ୍ରମନ୍ତ୍ରୀ ତଥା ବିଜେପି ନେତା ପ୍ରତାପ ଷଡ଼ଙ୍ଗୀ, ବିଜେପିର ଜାତୀୟ ଉପାଧ୍ୟକ୍ଷ ବୈଜୟନ୍ତ ପଣ୍ଡା ଏବଂ କଂଗ୍ରେସର ଶ୍ରୀକାନ୍ତ କୁମାର ଜେନା ଅଛନ୍ତି । ସେହିଭଳି ଏହି ପର୍ଯ୍ୟାୟ ଲୋକସଭା ନିର୍ବାଚନ ସହିତ ରାଜ୍ୟ ବିଧାନସଭା ଲାଗି ହେଉଥିବା ନିର୍ବାଚନରେ ପ୍ରତିଦ୍ୱନ୍ଦ୍ୱିତା କରୁଥିବା ପ୍ରମୁଖ ପ୍ରାର୍ଥୀଙ୍କ ମଧ୍ୟରେ ବିଜେଡ଼ିର ବରିଷ୍ଠ ନେତା ତଥା ମନ୍ତ୍ରୀ ଅତନୁ ସବ୍ୟସାଚୀ ନାୟକ, ଅଶ୍ୱିନୀ ପାତ୍ର, ତୁଷାରକାନ୍ତା ବେହେରା, ପ୍ରଦେଶ କଂଗ୍ରେସ କମିଟିର ପୂର୍ବତନ ସଭାପତି ନିରଞ୍ଜନ ପଟ୍ଟନାୟକ ଏବଂ ରାଜ୍ୟ ବିଜେପି ସଭାପତି ମନମୋହନ ସାମଲ ପ୍ରମୁଖ ରହିଛନ୍ତି ।

## ଭିପି-ଉତ୍ତରାଖଣ୍ଡ ଭିଜିଟ୍

ଉପରାଷ୍ଟ୍ରପତି ଜଗଦୀପ ଧନଶତ ଆଜି ଉତ୍ତରାଖଣ୍ଡକୁ ଦିନିକିଆ ଗସ୍ତ କରୁଛନ୍ତି । ନୈନିତାଲ ଜିଲ୍ଲାର କଇଁଟିଆମସ୍ତିତ ନିମ୍ନ କରୋଲି ମନ୍ଦିରକୁ ସେ ପରିଦର୍ଶନ କରିବାର କାର୍ଯ୍ୟସୂଚୀ ରହିଛି । ଅପରାହ୍ଣରେ ଉପରାଷ୍ଟ୍ରପତି ଉତ୍ତରାଖଣ୍ଡ ନଗର ଜିଲ୍ଲା ଅନ୍ତର୍ଗତ ପଦ୍ମ ନଗରସ୍ଥିତ ଗୋବିନ୍ଦବଲ୍ଲଭ ପଦ୍ମ କୃଷି ଓ ପ୍ରଯୁକ୍ତି ବିଦ୍ୟା ବିଶ୍ୱବିଦ୍ୟାଳୟ ମ୍ୟୁଜିୟମକୁ ବୁଲି ଦେଖିବାର କାର୍ଯ୍ୟସୂଚୀ ରହିଛି । ଉତ୍ତରାଖଣ୍ଡ ମୁଖ୍ୟ ଶାସନ ସଚିବ ରାଧା ରତ୍ନରୀ ଏ

ସମ୍ପର୍କରେ ସୂଚନା ଦେଇ କହିଛନ୍ତି ଉପରାଷ୍ଟ୍ରପତିଙ୍କ ଗସ୍ତକୁ ଦୃଷ୍ଟିରେ ରଖି ସୁରକ୍ଷା ବ୍ୟବସ୍ଥାକୁ କଡ଼ାକଡ଼ି କରାଯାଇଛି ।

## ପିଏମ୍-କନ୍ୟାକୁମାରୀ ଭିଜିଟ୍

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ତିନିଦିନିଆ କନ୍ୟାକୁମାରୀ ଗସ୍ତରେ ଯାଉଛନ୍ତି । ତ୍ରିବେନ୍ଦ୍ରମରୁ ବାହାରି ଅପରାହ୍ଣ ୪ଟାରେ ପ୍ରଧାନମନ୍ତ୍ରୀ କନ୍ୟାକୁମାରୀରେ ପହଞ୍ଚିବାର କାର୍ଯ୍ୟସୂଚୀ ରହିଛି । ସେଠାରେ ସେ ପ୍ରଥମେ ଭଗବତୀ ମନ୍ଦିର ପରିଦର୍ଶନ କରିବେ । ଶ୍ରୀ ମୋଦୀ ସ୍ଵାମୀ ବିବେକାନନ୍ଦ ମେମୋରିଆଲରେ ତିନିଦିନ ଧରି ଧ୍ୟାନଯୋଗରେ ବସିବେ । ଏହାପରେ ଆସନ୍ତା ପହିଲାରେ ସେ ଥିରୁଭଲୁଭର ଯାଇ ସେହିଦିନ ସ୍ଵତନ୍ତ୍ର ବିମାନଯୋଗେ ତ୍ରିବେନ୍ଦ୍ରମ ଫେରିବାର କାର୍ଯ୍ୟସୂଚୀ ରହିଛି ।

## ଏନ୍ଏର୍ଏଆଇ-ଇନ୍ଭେଷ୍ଟମେଣ୍ଟ ଯୁଏଆଇ

ଜାତୀୟ ରାଜପଥ ଗୁଡ଼ିକର ଭିଡିଭୁମି ବିକାଶ ତଥା ଉନ୍ନତିକରଣ ଲକ୍ଷ୍ୟରେ ଭାରତୀୟ ଜାତୀୟ ରାଜପଥ ପ୍ରାଧିକରଣ ବିଦେଶୀ ପୁଞ୍ଜିନିବେଶକଙ୍କୁ ଆକୃଷ୍ଟ କରିବା ଲାଗି ପଦକ୍ଷେପ ନେଇଛି । ଏନ୍ଏର୍ଏଆଇର ଅଧ୍ୟକ୍ଷ ସନ୍ତୋଷ କୁମାର ଯାଦବ ଏବଂ ପରିଚାଳନା ନିର୍ଦ୍ଦେଶକ ସୁରେଶ ଗୋଏଲଙ୍କ ନେତୃତ୍ଵରେ ଏକ ପ୍ରତିନିଧି ମଣ୍ଡଳୀ ଦୁବାଇ ଏବଂ ଆରୁଧାବି

ଗସ୍ତରେ ଯାଇଛନ୍ତି । ସେଠାରେ ଏହି ପ୍ରତିନିଧି ମଣ୍ଡଳୀ ଉଚ୍ଚସ୍ତରୀୟ ବୈଠକରେ ନିବେଶକଙ୍କ ସହ ଆଲୋଚନା ଏବଂ ରୋଡ ଶୋ' ମାଧ୍ୟମରେ ଭାରତର ଜାତୀୟ ରାଜପଥ ସମ୍ପର୍କରେ ଆଲୋଚନା କରାଯାଇଛି । ଏହି କାର୍ଯ୍ୟକ୍ରମଗୁଡ଼ିକ ମାଧ୍ୟମରେ ଏନ୍ଏର୍ଆଇ ସ୍ତ୍ରୀମାନଙ୍କୁ ଆକୃଷ୍ଟ କରିବା ଲାଗି ଲକ୍ଷ୍ୟ ରଖିଛି । ଜାତୀୟ ରାଜପଥ ସମ୍ପ୍ରସାରଣ ପାଇଁ ସ୍ତ୍ରୀମାନଙ୍କୁ ଗଠନ, ଏଥିପାଇଁ ପୁଞ୍ଜିନିବେଶ ଏବଂ ଭାରତ ଓ ପୁଞ୍ଜିନିବେଶକଙ୍କ ମଧ୍ୟରେ ଲାଭଦାୟକ ଭାଗିଦାରୀକୁ ପ୍ରୋତ୍ସାହିତ କରିବା ପାଇଁ ଏନ୍ଏର୍ଆଇ ଏଭଳି ସ୍ୱତନ୍ତ୍ର ପଦକ୍ଷେପ ଗ୍ରହଣ କରିଥିବା ଜଣାପଡ଼ିଛି ।

## **ଇଡି ପ୍ରୋପେଟି ଆଟାର୍ଡ**

ବେଆଇନ୍ ଅର୍ଥ କାରବାର ଅଭିଯୋଗ ନେଇ ପ୍ରବର୍ତ୍ତନ ନିର୍ଦ୍ଦେଶାଳୟ ନଏଡା, ଦିଲ୍ଲୀ ଏବଂ ଜୟପୁର ଅଞ୍ଚଳରେ ମନୋରଞ୍ଜନ ପାର୍କ ବ୍ୟବସାୟ ସହ ସଂପୃକ୍ତ ଏକ କମ୍ପାନୀର ୨୯୧କୋଟିରୁ ଊର୍ଦ୍ଧ୍ୱ ସମ୍ପତ୍ତିକୁ ଜବତ କରିଛି । ଏହି କମ୍ପାନୀ ନଏଡାର ଗ୍ରେଟ୍ ଇଣ୍ଡିଆ ପ୍ଲେସ୍ ମଲ୍, ଦିଲ୍ଲୀର ରୋହିଣୀ ଏରିଆ ଏବଂ ଜୟପୁରର ଦୌଳତପୁର ଭିଲେଜ୍ରେ ବ୍ୟବସାୟ କରୁଥିଲେ । ଇଡି ପକ୍ଷରୁ ମିଳିଥିବା ସୂଚନା ଅନୁଯାୟୀ ୦କେଇ ଏବଂ ଅପରାଧିକ ଷଡ଼ଯନ୍ତ୍ର ଅଭିଯୋଗରେ ଗୁରୁଗ୍ରାମ ପୋଲିସ ଦ୍ୱାରା ପଞ୍ଜିକୃତ ହୋଇଥିବା ମାମଲା ଆଧାରରେ ଏହି କମ୍ପାନୀ ବିରୁଦ୍ଧରେ ପଦକ୍ଷେପ ଗ୍ରହଣ

କରାଯାଇଛି । ନିବେଶକଙ୍କ ଠାରୁ ଅର୍ଥ ଆଦାୟ କରିବା ପରେ କମ୍ପାନୀ ପ୍ରକୃତ ପ୍ରଦାନ କରିବାରେ ବିଫଳ ହୋଇଥିବା ସଂକ୍ରାନ୍ତ ଅଭିଯୋଗ ହୋଇଛି ।

## ଇସ୍ରାଏଲ-ଗାଜା

ଇସ୍ରାଏଲ ସୁରକ୍ଷା ବାହିନୀ ଗାଜା ଇଜିପ୍ଟ ସୀମାରେ ଫିଲାଡେଲ୍ଫି ନାମରେ ପରିଚିତ ଅଞ୍ଚଳକୁ ନିଜ ନିୟନ୍ତ୍ରଣକୁ ନେଇଛି । ସେନାର ମୁଖପାତ୍ର ରିଏର ଆଡମିରାଲ ଡାନିଏଲ ହଗେରୀ କହିଛନ୍ତି ୧୪ କିଲୋମିଟର ଦୀର୍ଘ ଏହି ଅଞ୍ଚଳକୁ ହମାସ୍ ଗୋଷ୍ଠୀ ଅସ୍ତ୍ରଶସ୍ତ୍ର ଚୋରାଚାଲାଣ ପାଇଁ ବ୍ୟବହାର କରୁଥିଲେ । ନିୟନ୍ତ୍ରଣକୁ ନେବାପରେ ସେଠାରେ ଅନେକ ରକେଟ୍ ଲଞ୍ଚର ମଧ୍ୟ ଜବତ କରାଯାଇଛି । ସେ କହିଛନ୍ତି ଇସ୍ରାଏଲ ସେନା ସୀମାପାର ଚୋରାଚାଲାଣ ପାଇଁ ବ୍ୟବହୃତ ହେଉଥିବା ୨୦ଟି ସୁତଙ୍ଗକୁ ଆବିଷ୍କାର କରିଛି । ସେଥିମଧ୍ୟରୁ କିଛି ସୁତଙ୍ଗ ବିଷୟରେ ସେନା ଅବଗତ ଥିବାବେଳେ ଅନ୍ୟଗୁଡ଼ିକ ସମ୍ପୂର୍ଣ୍ଣ ନୂଆ ବୋଲି ଜଣାପଡ଼ିଛି । ହମାସ୍ ଆତଙ୍କବାଦୀମାନେ ଇଜିପ୍ଟ ସୀମା ନିକଟରେ ରକେଟ୍ ଲଞ୍ଚର ମୁତୟନ କରିଥିଲେ ବୋଲି ଶ୍ରୀ ହଗେରୀ କହିଛନ୍ତି ।

# ପ୍ରେଜ୍-ଗୋଆ ପ୍ରତିଷ୍ଠା ଦିବସ

ଗୋଆ ଆଜି ତା'ର ପ୍ରତିଷ୍ଠା ଦିବସ ପାଳନ କରୁଛି । ଏହି ଅବସରରେ ରାଷ୍ଟ୍ରପତି ଦ୍ରୌପଦୀ ମୁର୍ମୁ ଗୋଆବାସୀଙ୍କୁ ଶୁଭେଚ୍ଛା ଜଣାଇଛନ୍ତି । ଗଣମାଧ୍ୟମରେ ପୋଷ୍ଟ କରି ରାଷ୍ଟ୍ରପତି କହିଛନ୍ତି ପ୍ରଗତିଶୀଳ ଚିନ୍ତାଧାରା ଏବଂ ଆତିଥେୟତା ପାଇଁ ଗୋଆବାସୀ ବେଶ୍ ଜଣାଶୁଣା । ମାନବସମ୍ବଳ ବିକାଶ କ୍ଷେତ୍ରରେ ମଧ୍ୟ ଗୋଆ ଉଲ୍ଲେଖନୀୟ ଅଗ୍ରଗତି କରିଛି ବୋଲି ରାଷ୍ଟ୍ରପତି କହିବା ସହ ସେଠାକାର ଜନସାଧାରଣଙ୍କର ସୁଖ, ସମୃଦ୍ଧି ଏବଂ ବିକାଶ କାମନା କରିଛନ୍ତି ।

## ବକ୍ସିଂ

ଭାରତୀୟ ବକ୍ସିଂ ତାରକା ସଚିନ ସିଂହପାଟିଲ ପ୍ୟାରିସ୍ ଅଲମ୍ପିକ୍ସ ଯୋଗ୍ୟତା ପାଇଁ ଚାଲିଥିବା ପ୍ରତିଯୋଗିତାରେ କ୍ୱାର୍ଟର ଫାଇନାଲ ପର୍ଯ୍ୟାୟକୁ ଉନ୍ନତ ହୋଇଛନ୍ତି । ଆଇଲାଣ୍ଡର ବ୍ୟାଙ୍କକ୍ରୀଡ଼ାରେ ଚାଲିଥିବା ଏହି ଯୋଗ୍ୟତାପର୍ଯ୍ୟାୟ ପ୍ରତିଯୋଗିତାରେ ସଚିନ ତୃତୀୟ ପ୍ରତିଯୋଗୀଙ୍କୁ ହରାଇ ଦେଇଛନ୍ତି । ପ୍ୟାରିସ୍ ଅଲମ୍ପିକ୍ସ ପାଇଁ ଯୋଗ୍ୟତା ହାସଲ କରିବାକୁ ଶ୍ରୀ ସିଂହପାଟିଲ ଆଉ ୨ଟି ବିଜୟ ହାସଲ କରିବାର ଆବଶ୍ୟକତା ରହିଛି ।



# ମନସ୍କୁନ

ଦକ୍ଷିଣ-ପଶ୍ଚିମ ମୌସୁମୀ ଉତ୍ତର ପୂର୍ବାଞ୍ଚଳ ରାଜ୍ୟର କେତେକ ସ୍ଥାନକୁ ସ୍ଵର୍ଣ୍ଣ କରିଛି । ଆଜି କେରଳ ଛୁଇଁବ ବୋଲି ଭାରତୀୟ ପାଣିପାଗ ବିଭାଗ କହିଛି । ପ୍ରତିବର୍ଷ ସାଧାରଣତଃ ଜୁନ୍ ପହିଲାକୁ ମୌସୁମୀ କେରଳ ସ୍ଵର୍ଣ୍ଣ କରବାର ସମୟ ନିର୍ଦ୍ଦିଷ୍ଟ ଥିଲେ ମଧ୍ୟ ଚଳିତବର୍ଷ ଦୁଇଦିନ ପୂର୍ବରୁ ଅର୍ଥାତ୍ ଆଜି କେରଳ ସ୍ଵର୍ଣ୍ଣ କରିବା ପାଇଁ ସମସ୍ତ ପରିବେଶ ଅନୁକୂଳ ରହିଛି ବୋଲି ପାଣିପାଗ ବିଭାଗ କହିଛି । ଆକାଶବାଣୀ ସହ ଆଲୋଚନା ବେଳେ ଆଇଏମ୍‌ଡିର ମହାନିର୍ଦ୍ଦେଶକ ଡକ୍ଟର ମୃତ୍ୟୁଞ୍ଜୟ ମହାପାତ୍ର କହିଛନ୍ତି ଏହା କ୍ରମଶଃ ଦକ୍ଷିଣ ଭାରତର ବିଭିନ୍ନ ଅଞ୍ଚଳ' କର୍ଣ୍ଣାଟକ, ତାମିଲନାଡୁ ଏବଂ ପୁଡୁଚେରୀକୁ ଆସନ୍ତା ୨/୩ ଦିନ ମଧ୍ୟରେ ପ୍ରବେଶ କରିବ । ଏଥିସହ ଗରମର ପ୍ରଭାବ କ୍ରମଶଃ ହ୍ରାସ ପାଇବାର ସମ୍ଭାବନା ଅଛି ବୋଲି ସେ କହିଛନ୍ତି ।